



இன்றைய செய்தி நாளைய வரலாறு

**முரசொலி**

நிறுவனர் : கலைஞர் மு. கருணாநிதி

புதன்கிழமை 22.07.2026



டெல்லியில் மாபெரும் போராட்டம்!

‘நீட்’ தேர்வு மிகமிக மோசடியானது, கொடூரமானது என்பதை முதலில் உணர்ந்து அதற்கு கடுமையான எதிர்வினையை ஆற்றிய அரசியல் இயக்கம் திராவிட முன்னேற்றக் கழகம். அந்தத் தேர்வு 2016 ஆம் ஆண்டு தொடங்கியது முதல் எதிர்த்து வருகிறது. ‘இவர்களுக்கு வேறு வேலை இல்லை’, ‘ஒன்றிய அரசு எதைச் சொன்னாலும் இவர்கள் அதனை எதிர்ப்பார்கள்’ என்று அப்போதெல்லாம் பதில் சொல்லி வந்தார்கள் சிலர். இதோ ஒன்று ஒட்டுமொத்த இளைஞர், மாணவர் சமுதாயமே நீட் தேர்வுக்கு எதிரான போராட்டத்தைத் தொடங்கி விட்டது.

‘நீட்’ தேர்வு என்பது கோச்சிங் செண்டர்கள் கொள்ளை அடிப்பதற்காக உருவாக்கப்பட்ட தேர்வு முறை. இதன் கொடுமை தாங்காமல் தற்கொலை செய்து கொண்டவர்கள் தொகை ஆண்டுதோறும் அதிகரித்து வருகிறது. இது ஒரு பக்கம்.

இந்த தேர்வையாவது முறையாக நடத்துகிறார்களா என்றால் இல்லை. வட மாநிலங்களில் வினாத்தாள் கசிவது ஆண்டுதோறும் நடக்கிறது. ஸ்டைக் கணக்கான பணத்துக்கு வினாத்தாள் விற்பனை ஆகிறது. ஆள்மாறாட்டமும் நடக்கிறது. சிபி.ஐ. விசாரணையில் சிக்கி சில மாணவர்கள், அவர்தம் பெற்றோர்கள் கைது செய்யப்பட்டார்கள். இது போன்ற முறைகேடுகளை ஒன்றிய பா.ஜ.க. அரசால் தடுக்க முடியவில்லை.

தேர்வை ரத்து செய்து மறுபடியும் நடத்துவதைப் போன்ற வன்முறை இருக்க முடியுமா? அதையும் கூச்சமில்லாமல் செய்கிறார்கள்.

‘நீட்’ தேர்வை ரத்து செய்ய வேண்டும், அல்லது தமிழ்நாட்டுக்கு விலக்கு அளிக்க வேண்டும் என்று சொல்லி தமிழ்நாடு சட்டமன்றத்தால் நிறைவேற்றி அனுப்பி வைக்கப்பட்ட சட்டமுன்வடிவுகளை ஒன்றிய பா.ஜ.க. அரசு மதிக்கவே இல்லை. குப்பைக் கூடைகளுக்குள் போய்விட்டது.

இவை அனைத்தையும் ஒன்றிய கல்வி அமைச்சர் தர்மேந்திர பிரதான் ஆணவத்துடன் நிராகரித்தார். தமிழ்நாட்டையும் மக்களையும் அரசியல் தலைவர்களையும் கொச்சைப்படுத்தி நாடாளுமன்றத்தில் பேசினார் தர்மேந்திர பிரதான். ‘நீட்’ தேர்வுக்கான எதிர்ப்பை நாடாளுமன்றத்தில் எழுப்பியதன் மூலமாக ஒட்டுமொத்த இந்தியாவுக்கே இத்தேர்வின் கொடூரத்தை விளக்கியது தி.மு.க.புலகம்.

இதைத்தான் இப்போது கையில் எடுத்துள்ளார்கள் இளைஞர்கள், மாணவர்கள். கரப்பான்பூச்சி ஜனதா கட்சி என்ற அமைப்பு ஒன்றிய அமைச்சர் தர்மேந்திர பிரதானை பதவி விலகச் சொல்கிறது.

‘நீட்’ தேர்வு வினாத்தாள் கசிவு உள்ளிட்ட தேர்வு முறைகேடுகளுக்குப் பொறுப்பு பெற்று ஒன்றிய கல்வி அமைச்சர் தர்மேந்திர பிரதான் பதவி விலக வேண்டும். இது போன்ற தேர்வு முறையில் சீர்திருத்தங்கள் மேற்கொள்ளப்பட வேண்டும். இத்தேர்வு முறையால் தற்கொலை செய்து கொண்ட மாணவர்கள் குடும்பத்துக்கு ஒரு கோடி ரூபாய் தர வேண்டும் என்பது உள்ளிட்ட கோரிக்கைகளை வலியுறுத்தி கரப்பான்பூச்சி ஜனதா கட்சியினர் கடந்த ஜூன் 20ம் தேதி முதல் டெல்லி ஜந்தர் மந்தரில் போராட்டங்களை நடத்தி வருகின்றனர். இவர்களது போராட்டத்துக்கு சமூக ஆர்வலர் சோனம் வாங்சுக் ஆதரவு தெரிவித்தார். உண்ணா விரதம் தொடங்கினார். அவரது உடல்நிலை கடந்த 18 ஆம் தேதியன்று மிகவும் மோசமானது. வலுக்கடாயமாக அவரைத் தூக்கிச் சென்று மருத்துவமனையில் சேர்த்தது டெல்லி காவல் துறை. இவரது போராட்டம் இந்தியா முழுமைக்கும் கவனத்தை ஈர்த்தது.

நேற்றைய தினம் (ஜூலை 20) அன்று நாடாளுமன்றத்தை நோக்கி அவர்கள் பேரணியாகச் செல்ல இருந்தனர். நாடாளுமன்றம் கூடும் நாள் என்பதால் இவர்கள் பேரணியை தடுக்க அனைத்து வகையிலும் முயற்சித்தது காவல் துறை. இணையத்தள சேவைகளை முடக்கியது அரசு. நாடாளுமன்ற வளாகத்துக்குள் இளைஞர்கள் வருவதைத் தடுக்க முக்கியமான ஐந்து மெட்ரோ ரயில் நிலையங்களை பூட்டினார்கள். ஆனாலும் சாலைகள் வழியாக ஜந்தர் மந்தர் பகுதிக்கு இளைஞர்கள் குவியல் குவியலாக வந்து விட்டார்கள். நாடாளுமன்றத்தை நெருங்க விடாமல் இருப்பு வேலி அமைக்கப்பட்டு இருந்தது. அதை தாண்டினார்கள் இளைஞர்கள். அவர்கள் மீது தண்ணீர் பீச்சி அடிக்கப்பட்டது. அப்போதும் இளைஞர்கள் முன்னேறினார்கள்.

நாடாளுமன்றத்தை ஒடிய ரயில் பவன் பகுதிக்கே இளைஞர்கள் முன்னேறி வந்ததும் தடியடி நடத்தியது காவல் துறை. பலருக்கும் ரத்தம் ஒழுகியது. குண்டுக்கட்டாக அவர்களை தூக்கிச் சென்றது போலீஸ். எந்த நேரமும் நாடாளுமன்ற வளாகத்துக்குள் அவர்கள் நுழையலாம் என்ற நிலை ஏற்பட்டது. எனவே நாடாளுமன்றத்தில் வெளிப்புற நுழைவு வாயில்கள் அனைத்தும் மூடப்பட்டது. கண்ணீர் புகை குண்டுகளை வீசியது காவல் துறை. இதன் பிறகு தான் கூட்டம் ஓரளவு கலைந்தது. பேச்சுவார்த்தை நடத்த திறங்கி வந்தது பா.ஜ.க. அரசு.

போராட்டம் தொடங்குவதற்கு முன்னதாகவே பேச்சுவார்த்தை நடத்தி இருக்க வேண்டும் அரசு. இளைஞர்களும், மாணவர்களும் கட்டுப்படுத்த முடியாத அளவுக்கு வேகமாக இருக்கிறார்கள் என்று தெரிந்த பிறகுதான் பேச்சுவார்த்தை நடத்தி இருக்கிறது பா.ஜ.க. அரசு. சுகாதாரத் துறை அமைச்சர் ஜே.பி.நட்டா, கரப்பான்பூச்சி ஜனதா கட்சி பொறுப்பாளர்களிடம் பேச்சுவார்த்தை நடத்தினார். இரண்டு மணி நேரம் தங்களை காக்க வைத்தார்கள் அமைச்சர் என்று அக்கட்சியினர் குற்றம் சாட்டி இருக்கிறார்கள். தர்மேந்திர பிரதான் பதவி விலக வேண்டும், தற்கொலை செய்து கொண்ட மாணவர்களுக்கும் பதவி விலக வேண்டும், தற்கொலை செய்து கொண்ட மாணவர்களுக்கும் ஒரு கோடி தர வேண்டும் என்ற கோரிக்கைகளை வைத்துள்ளதது இக்கட்சி. ஒன்றிய அரசின் கவனத்துக்கு கொண்டு செல்வதாகச் சொல்லி இருக்கிறார் ஜே.பி.நட்டா.

“தர்மேந்திர பிரதான் பதவி விலகும் வரை போராட்டம் தொடரும். மீண்டும் நாடாளுமன்றம் நோக்கி போராட்டம் நடக்கும்” என்று கரப்பான்பூச்சி ஜனதா கட்சி அறிவித்துள்ளது. நேற்றைய போராட்டத்தில் போலீஸார் நடத்திய தடியடி, கண்ணீர் புகை குண்டு வீச்சு சம்பவங்களில் 300க்கும் மேற்பட்ட மாணவர்கள் காயம் அடைந்துள்ளதாகவும், 70 மாணவர்களை டெல்லி போலீஸார் கைது செய்துள்ளதாகவும் அக்கட்சி சொல்கிறது. எனவே அவர்கள் போராட்டம் தொடர இருக்கிறது.

இளைஞர்கள்தான் எங்கள் மீது முதலில் கல்வீசினார்கள் என்று பொய் சொல்லி அவர்கள் மீது அராஜகமான தாக்குதலை காவல் துறை நடத்தி இருப்பது கண்டிக்கத்தக்கது. லத்திகள் வீசுவதாலோ, கண்ணீர் புகை போடுவதாலோ மக்கள் போராட்டங்களை அடக்கி விட முடியாது.

‘நீட்’ தேர்வை முழுமையாக ரத்து செய்வது தான் போராட்டக்காரர்களின் முழுமுதல் கோரிக்கையாக இருக்க வேண்டும். அவர்கள் அரசுக்கு வைக்கும் கோரிக்கையானது முழுமையானதாக அமைய வேண்டும்.

தமிழ்நாடு படஜை - ஆகஸ்ட் 5ல் தாக்கல்!

சட்டப்பேரவைத் தலைவர் அறிவிப்பு!

சென்னை, ஜூலை 22 - 2026 - 2027 ஆம் ஆண்டுக்கான தமிழ்நாடு நிதிநிலை அறிக்கை ஆகஸ்ட் 5 ஆம் தேதி காலை 10 மணிக்கு பேரவையில் தாக்கல் செய்யப்படும் என பேரவைத் தலைவர் ஜே.சி.டி.பிரபாகர் அறிவித்துள்ளார்.

இதகுறித்து அவர் செய்தியாளர்களிடம் பேசும்போது, “2026-2027 ஆம் ஆண்டுக்கான நிதிநிலை அறிக்கை ஆகஸ்ட் 5ஆம் தேதி காலை 10 மணிக்கு பேரவையில் தாக்கல் செய்யப்படும்.



மேலும், ஆகஸ்ட் 6 ஆம் தேதி வேளாண் நிதிநிலை அறிக்கை தாக்கல் செய்யப்படும். பட்ஜெட் தாக்கல் செய்யப்பட்ட பிறகு, அலுவல் ஆய்வுக் கூட்டம் நடக்கும். அதில் பட்ஜெட் மீதான விவாதத்தை எத்தனை நாட்கள் நடத்துவது என்பது உள்ளிட்ட முடிவுகள் எடுக்கப்படும் என்று கூறினார்.

நீட் தேர்வு முறைகேடுகளுக்கு எதிராக அமைதியாக பேரணியில் ஈடுபட்டிருந்த CJP இளைஞர்கள் மீது தாக்குதல் - அதிர்ச்சியளிக்கிறது!

சட்டமன்ற எதிர்க்கட்சித் தலைவர் உதயநிதி ஸ்டாலின் கண்டனம்!

சென்னை, ஜூலை 22 - நீட் தேர்வு முறைகேடுகளுக்கு எதிராக அமைதியாக பேரணியில் ஈடுபட்டிருந்த CJP இளைஞர்கள் மீது தாக்குதல் - டெல்லியில் இருந்து வரும் காட்சிகள் அதிர்ச்சியளிக்கின்றன என்று சட்டமன்ற எதிர்க்கட்சித் தலைவர் உதயநிதி ஸ்டாலின் அவர்கள் தனது ட்விட்டர் பதிவில் கண்டனம் தெரிவித்துள்ளார்.

சட்டமன்ற எதிர்க்கட்சித் தலைவர் உதயநிதி ஸ்டாலின் அவர்களின் ட்விட்டர் பதிவு வருமாறு: நீட் (NEET) தேர்வு முறைகேடுகளுக்கு எதிராக

அமைதியான முறையில் பேரணியில் ஈடுபட்டிருந்த CJP அமைப்பைச் சேர்ந்த இளைஞர்கள் மீது காவல்துறை காட்டிய அடாவடித்தனத்தை நான் வன்மையாகக் கண்டிக்கிறேன்.

டெல்லியிலிருந்து வரும் காட்சிகள் அதிர்ச்சியளிக்கின்றன.

அவர்களின் கவலைகளுக்குத் தீர்வு காண்பதற்குப் பதிலாக, அரசு தனது காவல்துறையைக் கொண்டு ஒடுக்குமுறையை மேற்கொள்கிறது. ஜனநாயகத்தில் இது ஏற்றுக்கொள்ள முடியாதது. கடந்த பத்தாண்டுகளுக்கும் மேலாக, நீட் தேர்வை ரத்து செய்ய வேண்டும் என்று தி.மு.க. வலியுறுத்தி வருகிறது.

இன்று, நீட் தேர்வுக்கு எதிரான தமிழ்நாட்டின் குரல், நாட்டின் தலைநகரம் உட்பட நாடு முழுவதும் எதிரொலிக்கிறது.

நாட்டு இளைஞர்களின் கோரிக்கை தெளிவானது. அவர்களின் குரலுக்குச் செவியாயுங்கள். #BanNEET

இவ்வாறு சட்டமன்ற எதிர்க்கட்சித் தலைவர் உதயநிதி ஸ்டாலின் அவர்கள் தனது ட்விட்டர் பதிவில் குறிப்பிட்டார்.

இந்தியா - அமெரிக்கா இடையேயான வர்த்தக ஒப்பந்தத்தை கைவிடுக!

ஒன்றிய அரசை வலியுறுத்தி டெல்லி நோக்கி ஆயிரக்கணக்கான விவசாயிகள் பேரணி!

புதுடெல்லி, ஜூலை 22 - தலைநகர் டெல்லியில் கரப்பான்பூச்சி ஜனதா கட்சியின் போராட்டத்தை தொடர்ந்து விவசாயிகளும் போராட்டத்தில் குதித்தனர். இந்தியா - அமெரிக்கா இடையேயான வர்த்தக ஒப்பந்தத்தை கைவிடக்கோரி டெல்லி நோக்கி விவசாயிகள் மாபெரும் பேரணி நடத்தினர்.

டெல்லியை முற்றுகையிடுவதற்காக பஞ்சாப் மாநிலத்திலிருந்து ஆயிரக்கணக்கான டிராக்டர் உள்ளிட்ட வாகனங்களில் விவசாயிகள் டெல்லியை நோக்கி புறப்பட்டுச் சென்றனர்.

இதனால், விவசாயிகள் டெல்லிக்குள் நுழையாமல் தடுப்பதற்காக ஷமூ ஏல்லையில் முள்வேலி, தடுப்புகளை வைத்து துணை ராணுவம் முடியது. ஷமூ ஏல்லையில் நூற்றுக்கணக்கான துணை ராணுவப் படையினர் குவிக்கப்பட்டிருந்தனர்.

இந்நிலையில், டெல்லி நோக்கிய விவசாயிகள் பேரணியை, ஹரியானா - டெல்லி எல்லையில் போலீசார் தடுத்து நிறுத்தினர்.

இதனால், விவசாயிகளுக்கு போலீசாருக்கும் இடையே தள்ளு முள்ளு ஏற்பட்டது.

இதனை அடுத்து போராட்டத்தில் ஈடுபட்ட விவசாயிகளை போலீசார் கைது செய்தனர்.

ஒரு புறம் நீட் தேர்வு குறையுபடியிவகாரத்தில் ஒன்றிய அரசைக் கண்டித்து மாணவர்களும், மறுபுறம் இந்தியா - அமெரிக்கா இடையேயான வர்த்தக ஒப்பந்தத்தை கைவிடக்கோரி விவசாயிகளும் போராட்டத்தில் குதித்துள்ளதால், தலைநகர் டெல்லி ஸ்தம்பித்துள்ளது. போராட்டங்களால் டெல்லியில் உச்சக்கட பாதுகாப்பு போடப்பட்டுள்ளது.

மார்க்கண்டேயன் எம்.எல்.ஏ. கைது!

த.வெ.க. அரசின் கைக்கூலியாக காவல்துறை செயல்படுவதா?

முன்னாள் சட்டப்பேரவைத் தலைவர் மு.அப்பாவு கண்டனம்!

நல்லை, ஜூலை 22 - “கழக சட்டமன்ற உறுப்பினர் வி.வி.மார்க்கண்டேயனை கைது செய்து த.வெ.க. அரசின் கைக்கூலியாக காவல்துறை செயல்படுவதா?” என்று முன்னாள் சட்டப்பேரவைத் தலைவர் மு.அப்பாவு கண்டனம் தெரிவித்துள்ளார்.

இதுகுறித்து அவர் தமது சமூக வலைதளத்தில் பதிவிட்டிருப்பதாவது:-

தமிழக முதல்வர் கருரில் பேசிய போது சட்டமன்றத்தில் தி.மு.க. எம்.எல்.ஏ.க்களை ஓடவிடாமல் கதவை அடைப்போம் என்றதால் தங்களை தாக்க



முற்படுவது போல் உணர்ந்த

மார்க்கண்டேயன் எம்.எல்.ஏ. அதற்கான பதிலாக கோவிலுபட்டி பொதுக்கூட்டத்தில் பேசினார்.

அதற்காக த.வெ.க பொறுப்பில் இருக்கும் பாலசுப்பிரமணியம் என்பவரிடம் புகார் மனு பெற்று வழக்கு பதிவுசெய்துகாலை 7:00 மணிக்கு கைது செய்து 13 மணி நேரம் காவல்துறையினர் விசாரிப்பதற்கு எந்த அவசியமுமில்லை. சட்டப்படி 41A நோட்டீஸ் கொடுத்து விசாரிக்காமல் கைது செய்தது கண்டிக்கத்தக்கது!

100 கோடி ரூபாய் பழனி முருகன் கோவில் சொத்தை அரசு அதிகாரிகள் துணையோடு

தனியாருக்கு பத்திர பதிவு செய்தவர்களை இதுவரை கைது செய்யாத காவல்துறை எதிர்க்கட்சியினரை பழிவாங்கும் நோக்கத்தோடு கைது செய்து சிறையில் அடைப்பதும், செய்தி சேகரிக்கவந்த பத்திரிகையாளர்களை நாக்கை துருத்தி நாக்கூசும் வார்த்தைகளால் மிரட்டியதும் கண்டனத்திற்குரியது!

தமிழக காவல்துறை சட்டப்படி செயல்படாமல் த.வெ.க வின் கைக்கூலியாக செயல்படுவதை வன்மையாக கண்டிக்கிறேன்!

இவ்வாறு அவர் தமது சமூக வலைதளத்தில் கூறியுள்ளார்.

த.வெ.க. அரசு எத்தனை பேரை சிறை வைக்கும்?

வழக்கு போட்டு தி.மு.க.வை அழிக்கலாம் என்று நினைத்தால் அது முடியாது!

கழக அமைப்புச் செயலாளர் ஆர்.எஸ்.பாரதி பேட்டி!

சென்னை, ஜூலை 22 - தி.மு.க. அமைப்புச் செயலாளர் ஆர்.எஸ்.பாரதி நேற்று அளித்த பேட்டி வருமாறு: -

விளாத்திக்கு எம் தி.மு.க. சட்டமன்ற உறுப்பினர் மார்க்கண்டேயன் முதல்வர் விஜய்யை அவதூறாக பேசியதாக கூறி கைது செய்துள்ளனர். இது போன்ற அச்சுறுத்தல்களை எல்லாம் கண்டு பயப்படுகின்ற கட்சி அல்ல தி.மு.க. ஜனநாயகத்தில் சகிப்பு தன்மை வேண்டும், விமர்சனங்களை ஏற்றுக்கொள்கிற மனப்பான்மை வேண்டும். இன்றைக்கு இருக்கக் கூடிய ஆட்சிக்கு அது அறவே இல்லை என்பதை இந்த 60 நாள் நிரூபித்து விட்டார்கள்.

தி.மு.க. எம்.எல்.ஏ. அனாதாராதாருஷ்ணன் பேசினார். உடனே அவர்



கைது செய்யப்பட்டார். இவர் இரண்டாவது எம்.எல்.ஏ. கைது செய்யப்படுகிறார்.

அதாவது இது எதைக் காட்டுகிறது என்றால், மற்ற கட்சியில் இருந்தெல்லாம் எம்.எல்.ஏ.க்களை பல்வேறு வகையில் கட்சி மாற்றி அவர்கள் சேர்த்துக் கொள்கிறார்கள். ஆனால் தி.மு.க.வில் இருக்கிற எம்.எல்.ஏ.க்கள் வரம் போன்ற தொண்டர்களாக

இருக்கிற காரணத்தினால் அவர்களை மாற்றி கட்சியில் சேர்க்க முடியாது என்பதற்காக இப்படிப்பட்ட வழிகளை இந்த அரசு கையாளுகிறதோ என்ற எண்ணம் மக்கள் மத்தியில் ஏற்படக்கூடிய அளவுக்கு இந்த நடவடிக்கை இருக்கிறது.

நாங்கள் நிதிமன்றத்தின் மீது நம்பிக்கை வைத்திருக்கக்கூடியவர்கள். ஆகவே சட்டநீதியாக அதை சந்திப்பதற்கு தி.மு.க. தயாராக இருக்கிறது. அவர் அப்படி பேசி இருந்தா வழக்கு போடலாம். வழக்கை நீதிமன்றத்தில் நடத்தலாம். கைது செய்ய வேண்டிய அவசியமில்லை. ஆக மன உளைச்சலைக் கொடுக்க வேண்டும் என்ற நோக்கில் தி.மு.க.வினர் கைது செய்யப்படுகிறார்கள். எங்களை மட்டும் அல்ல

சமூக வலைதளங்களில் கருத்து போடுபவர்களை கூட காவல்துறை கைது செய்கிறது.

அதேபோல நெறியாளர் விஜயனை இந்த காவல்துறை விசாரணை என்ற பெயரில் அத்துமீறி நடந்துள்ளது. தமிழ்நாட்டில் இதுவரை பார்க்காதது, இதெல்லாம் இப்போது நடக்கிறது.

ஆனால் அதே நேரத்தில் கொலையும் கொள்ளையும் பாலியல் வன்கொடுமையும் தினம் தினம் நடந்து கொண்டிருக்கிறது. இதை அறியாமல் தி.மு.க.வையும் இதை அறியாமல் தி.மு.க.வையும் விமர்சிக்கிறவர்களையும் கைது செய்து கொண்டுள்ளது. எவ்வளவு பேரை கைது செய்து சிறை வைக்க முடியும்.

இதற்கு முன்பெல்லாம் அவதூறு பேச்சிற்காக யாரும் கைது செய்யப்படவில்லை. உண்மைகளை பேசுகிற போது அது ஏற்றுக்கொள்ள மனப்பான்மை இருக்க வேண்டும்.

இனியாவது தன்னை திருத்தி கொள்ளவேண்டும். தி.மு.க. மீது வழக்குப் போட்டு ஜெயிலுக்கு அனுப்பி அழிச்சிடலாமல்லவோ நினைச்சா அவனை விட உலக மகா மடையன் யாரும் இருக்க முடியாது. ஆகவே இதுபோல எத்தனை வழக்குகள் போட்டாலும் சந்திப்பதற்கு தயாராக இருக்கிறோம். ஆனால் இது அரசாங்கத்துக்கும் மக்களுடைய வரிப்பணத்துக்கும் வினான செலவு என்பதுதான் எங்களுடைய கருத்து.

இவ்வாறு அவர் கூறினார்.